

प्रेषक,

अमिताभ श्रीवास्तव,
अपर सचिव,
उत्तराखण्ड शासन।

सेवा में,

निदेशक,
संस्कृति निदेशालय,
देहरादून।

संस्कृति अनुभाग

देहरादून: दिनांक: 26 मार्च, 2007

विषय:-रौन्तल (उत्तरकाशी) के नागराजा मेले के अवसर पर आयोजित लोक सांस्कृतिक कार्यक्रमों हेतु वित्तीय सहायता के संबंध में।

महोदय,

उपर्युक्त विषयक आपके पत्र संख्या-2311/सनिउ/दो-4/2006-07 दिनांक 17 मार्च, 2007 के कम में मुझे यह कहने का निदेश हुआ है कि श्रीदेव सुमन शिक्षण एवं समाजोत्थान समिति रौन्तल-गमरी, जिला उत्तरकाशी द्वारा आयोजित रौन्तल (उत्तरकाशी) के नागराजा मेले के अवसर पर आयोजित लोक सांस्कृतिक महोत्सव कार्यक्रम पर हुये व्यय की प्रतिपूर्ति हेतु रु0 1.00 लाख (रुपये एक लाख मात्र) निम्न शर्तों के अधीन व्यय करने की श्री राज्यपाल महोदय सहर्ष स्वीकृति प्रदान करते हैं।

2-यहां यह भी स्पष्ट किया जाता है कि धनराशि आवंटन किसी ऐसे व्यय को करने का अधिकार नहीं देता है, जिसे व्यय करने के लिए वित्तीय हस्त पुस्तिका के नियमों या अन्य आदेशों के अधीन व्यय करने के पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है। व्यय करते समय मितव्ययता के संबंध में समय-समय पर जारी किए गये शासनादेशों में निहित निर्देशों का कड़ाई से अनुपालन सुनिश्चित किया जाय।

3-उक्त धनराशि उन्ही मदों पर व्यय की जाए, जिन मदों हेतु स्वीकृत की जा रही है। अन्य किसी मद में व्यय नहीं किया जायेगा।

4-इस संस्था द्वारा किए जाने वाले कार्यों/प्रोजेक्ट की हाई व साफ्ट प्रतियां जैसा लागू हैं में प्रतियों में संस्कृति विभाग को अभिलेखों के रूप में उपलब्ध करायें।

5-धनराशि का उपयोग कर उपयोगिता प्रमाण-पत्र शासन को दिनांक-31-03-2007 तक अवश्य उपलब्ध करा दिया जाय।

6-उक्त व्यय चालू वित्तीय वर्ष 2006-07 के अनुदान संख्या-11 के लेखाशीर्षक-2205-कला एवं संस्कृति-00-001-निदेशन तथा प्रशासन-03-सांस्कृतिक कार्य निदेशालय-00-42-अन्य व्यय मानक मद के आयोजनागत पक्ष के नामें डाला जायेगा।

7-उपरोक्त आदेश वित्त विभाग के अ.शा. पत्र संख्या-1966/वित्त XXXVII (3)/2007 दिनांक 23 मार्च, 2007 में प्राप्त उनकी सहमति से जारी किये जा रहे हैं।

भवदीय,


(अमिताभ श्रीवास्तव)
अपर सचिव

पृष्ठांकन संख्या- 175 /VI-I/2007-13(7)/2004, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, लेखा एवं हकदारी, उत्तराखण्ड, देहरादून।
- 2- निजी सचिव, मा0 मुख्यमंत्री जी, उत्तराखण्ड शासन।
- 3- निजी सचिव, मुख्य सचिव, उत्तराखण्ड शासन।
- 4- जिलाधिकारी, उत्तरकाशी।
- 5- वरिष्ठ कोषाधिकारी, देहरादून।
- 6- वित्त अनुभाग-3, उत्तराखण्ड शासन।
- 7- एन0आई0सी0, सचिवालय परिसर।
- 8- गार्ड फाईल।

आज्ञा से,


(एस0एस0वल्दिया)
उप सचिव

260307013

260307012 Por